

جماعت اسلامی ہند کے رہنماء سید غلام اکبر کی یاد میں

محمد جعفر

سید غلام اکبر (۱۶ مارچ ۱۹۳۵ء - ۲۹ اپریل ۲۰۱۲ء) ہر دل عزیز شخصیت کے مالک تھے۔ مختلف بیماریوں کے شکار ہونے کے باوجود ان کی خوش مزاجی میں آخر وقت تک کوئی فرق واقع نہیں ہوا۔ شگفتہ مزاجی اُن کی شخصیت کا حصہ تھی۔ تعلیم اور پیشہ کے لحاظ سے مکمل اور الیکٹریکل انجینئر تھے۔ حیدر آباد سے انجینئرنگ کی دوڑگریاں حاصل کرنے کے بعد اعلیٰ تعلیم کے لیے روس گئے اور اپنی کروزین انجینئرنگ میں تحصیل کیا۔ روس میں تعلیم کے دوران روی زبان کی بول چال میں اتنی مہارت حاصل کر لی، کہ اس لیاقت کی وجہ سے کلکتہ کی ایک بڑی کمپنی جس کے معاملات روس کی ایک کمپنی سے تھے، اس میں انھیں اچھی ملازمت ملی۔ کلکتہ کے قیام کے دوران ہی وہ جماعت اسلامی سے زیادہ قریب ہوئے۔ یوں تو جماعت سے اُن کی قربت پہلے سے تھی اور اسی وجہ سے دفتر حلقہ مغربی بنگال شام کے اوقات میں اکثر جایا کرتے تھے اور اپنے مزاج کے مطابق وہاں کا ماحول گزار بنارہتا تھا۔ ایک شام اُس وقت کے امیر حلقہ عبدالفتاح مرحوم نے ان سے فرمایا: ”ایسا لگتا ہے کہ آپ نے جماعت کا قریبی مطالعہ نہیں کیا ہے۔ آپ یہاں مکتبے سے جماعت کی روادادیں خرید لیں اور ان کا مطالعہ کر لیں تو اچھا ہے۔“ موصوف نے روادادیں حاصل کر لیں اور اُن کا مطالعہ کر ڈالا۔ اُن کے مطالعے اور تحریر و تقریر کی رفتار بہت تیز تھی۔ جس تیزی سے ان کا ذہن کام کرتا تھا اُسی تیزی سے وہ نتفتوکرتے تھے اور قدم بھی دیسے ہی تیز اٹھاتے تھے۔

روداد جماعت کے مطالعے کے بعد ان کا تحریک سے رشتہ پختہ سور کے ساتھ قائم ہو گیا۔ ۱۹۹۱ء میں جماعت کے رکن بن گئے۔ روداد جماعت کی یہ بڑی خصوصیت ہے کہ یہ اپنے قاری

کے اندر تحریر کی شعور اور اپرٹ پیدا کر دیتی ہے۔ اس کے مطالعے کے بغیر تحریر کی شعور میں چلتگی نہیں آتی اور نہ کام کی صحیح اپرٹ کارکن کے اندر پیدا ہو پاتی ہے۔ موصوف کو مطالعے کا شوق تھا۔ ہر قسم کی کتابیں پڑھتے تھے۔ مختلف علوم و فنون پر جو بھی کتاب ملتی، اسے خریدتے بھی اور پڑھتے بھی۔ ان کا ذاتی دارالمطالعہ کئی الماریوں پر مشتمل تھا۔ دینی و تحریر کی لٹریچر کا مطالعہ بھی وسیع تھا۔ قرآن کی تفاسیر، سیرت پر مختلف مصنفوں کی کتابیں اور احادیث کی مختلف کتب کا مطالعہ کر رکھا تھا۔ عالمی اسلامی تحریر کیوں کا لٹریچر جو بھی اردو و انگریزی زبان میں دستیاب تھا بالعموم ان کے مطالعے میں آپ کا تھا، اور تقریباً تمام اسلامی تحریر کیوں کی اہم شخصیات سے بھی ملاقات اور تبادلہ خیال کا انھیں شرف حاصل ہوا تھا۔ علمی موضوعات پر اہل علم اور اہم شخصیات کو بھی ان سے تبادلہ خیال کرنے میں خوشی ہوتی تھی۔ ان کے روابط ہندستان، پاکستان، بنگلہ دیش، سری لنکا، کشمیر، ایران، ترکی، سوڈان، ملائیشیا، انڈونیشیا، عرب اور مشرق و سطحی کے دیگر ممالک، برطانیہ، امریکا، کینڈا اورغیرہ کے تحریر کی افراد و ذمہ داران اور بعض دیگر اہم شخصیات اور بعض ممالک کے سربراہان سے بھی رہے۔ لوگ ان سے گرچہ جماعتی رشتے سے متعارف ہوتے تھے لیکن انھیں شخصی طور سے بھی یاد رکھتے تھے۔

میٹھے کے بہت شوقین تھے۔ شوگر کے مریض ہونے کے باوجود مٹھائیوں کا بہت کثرت سے استعمال کرتے تھے اور اس میں بھی ان کا اعلیٰ ذوق نمایاں تھا۔ عمدہ قسم کی کھجور اکثر استعمال میں رہتی تھی، خوب کھاتے تھے اور خوب کھلاتے تھے، بلکہ کھانے سے زیادہ کھلانے کا شوق تھا۔ جیب میں ہمیشہ عمدہ قسم کی ٹافیاں بھری رہتی تھیں اور راہ چلتے بچوں پر بھی اس کی عنایتیں ہوتی رہتی تھیں۔ ایک مرتبہ ان کے پیر کے زخم نے جب خطرناک صورت اختیار کر لی تو ڈاکٹر نے کہا کہ اب میٹھا لازماً چھوڑنا پڑے گا ورنہ اگر دوسرے تین چار دنوں میں مزید یہ انفلوشن نہ رکتا تو پیر کا مٹھا پڑے گا۔ وہ اس احساس سے بہت مغموم نظر آئے کہ اپا بچ ہو کر زندہ رہنا پڑے گا لیکن چند ہی گھنٹوں میں وہ اس احساس سے باہر نکل آئے اور مٹھائی منھ میں رکھتے ہوئے خوش مزاجی سے فرمایا کہ پیر کئنے سے زیادہ غم اس بات کا رہے گا کہ ایک پیر کی خاطر مٹھائی کی نعمت سے محروم ہو گیا اور یہ مجھے منظور نہیں۔ کہتے تھے میٹھے سے توبہ کرنے کے بجائے میٹھا کھا کر توبہ کی جائے تو بارگاہ الہی میں زیادہ مقبول عمل ہو گا اور جنت میں کھانے کے لیے میٹھا ہی ملے گا۔ اس لیے اس کی مشق نہیں چھوٹی چاہیے۔ اللہ تعالیٰ انھیں

جنت میں شہد کی نہروں کے قریب رکھے اور من پسند میٹھے پھل عطا فرمائے۔ آمین!

شوگر کے مرض نے ان کے اعضاے رئیس کو بھی متاثر کر کھا تھا، قلب و جگر کے ساتھ ساتھ گر دہ بھی متاثر ہو گیا تھا۔ سونی صد پیس میکر (pacemaker) پر تھے۔ اس کے باوجود دل کے آپریشن کرنے پڑے تھے اور ایک سے زیادہ مرتبہ ہارٹ ایک کے شکار ہو چکے تھے۔ ان کا انتقال بھی ہارٹ ایک ہی کی وجہ سے ہوا، گرچہ انھیں اسپتال میں گر دہ کی ڈائلیس کے لیے داخل کرنا پڑا تھا لیکن وہاں پہنچ کر ان پر قلب کا جان لیوا حملہ ہوا۔ ۲۹ اپریل ۲۰۱۲ء کو جان جان آفریں کے پرد کی۔ انا لله وانا الیه رجعون

کلکتہ کی ملازمت کے بعد موصوف نے بوکار وا سٹیل پلانٹ میں، جو اس وقت ریاست بھار میں تھا اور اب جہار ہند میں ہے، کئی سال ملازمت کی۔ اس کے بعد سعودی عرب تشریف لے گئے اور ریاض میں وزارتِ داخلہ میں ایک طویل عرصے تک بحیثیت انجیئر ملازمت کے فرائض انجام دیتے رہے۔ ساتھ ہی ڈاکٹر محمد عبدالحق انصاری سابق امیر جماعت اسلامی ہند کی قیادت میں، جب کہ وہ ریاض یونیورسٹی میں استاد کے فرائض انجام دے رہے تھے، جماعتی رفتاق کو منظم کرنے میں نمایاں کردار کیا۔ جب ڈاکٹر صاحب ہندستان واپس آگئے تو سعودی حلقوں کی نظمت کی ذمہ داری بحسن و خوبی انجام دی۔ یہاں تک کہ ایک وقت ایسا آیا جب سعودی حکومت کا رخ جماعت کے لوگوں کے خلاف ہو گیا تو بعض دیگر رفتاق کے ساتھ انھیں بھی گرفتار کر لیا اور قید و بند کے اس مرحلے میں ان کے رویے اور صاف گوئی سے تعینات افسر بہت متاثر رہا۔ چنانچہ وہ ان سے برابر معافی طلب کرتا رہا اور حکومت کے احکام کی وجہ سے اپنی مجبور یوں کا اظہار کرتا رہا۔

جب سعودی حکومت نے انھیں ملک سے نکالنے کا حکم جاری کیا تو بہت ہی عزت و احترام کے ساتھ انھیں ہوائی جہاز تک پہنچایا۔ حکومت نے ان کی ملازمت کے سارے حقوق سلب کر لیے اور وہ تقریباً خالی ہاتھ اپنے ڈلن لوٹے اور اپنی خدمات مرکز جماعت کو پیش کر دیں، حالانکہ انھیں یہاں بعض کمپنیوں نے اچھی تنخواہ کی پیش کش کی لیکن انہوں نے اسے قبول نہیں کیا اور بہت ہی قلیل اعزاز یہے پر سکریٹری تنظیم اور سکریٹری مالیات مرکز کے فرائض انجام دینے لگے۔ اس ذمہ داری پر تقریباً ۱۲ سال مامور رہے۔ شعبہ تنظیم اور شعبہ مالیات کے استحکام میں غیر معمولی کردار ادا کیا۔ اس

دوران میں انہوں نے جماعت کی مالیات کے استحکام کے ساتھ ساتھ غریبوں، مسکینوں، بیماروں اور ہر طرح کے ضرورت مندوں کے مسائل کو حل کرنے میں بڑی فکرمندی کا مظاہرہ کیا۔ جماعت کے معمولی کارکن سے لے کر بڑے سے بڑے ذمہ دار سے گہرا ذاتی تعلق رکھتے تھے اور سب کے ذاتی مسائل میں دل چھپی لینا اور ان کے کام آنا موصوف کا معمول تھا۔ شخص ان سے اپناست کا احساس رکھتا تھا۔ اپنوں سے لے کر غیر تک ان سے امیدیں وابستہ رکھتے تھے اور کوئی مایوس ہو کر نہیں جاتا تھا۔ اپنی اور اپنی بیوی بچوں کی جیب سے بھی ضرورت مندوں کی مدد و کثرت کے ساتھ کیا کرتے تھے۔ لئے اور لٹانے میں انھیں مزہ آتا تھا۔ حساب دانی میں بڑی مہارت تھی لیکن اپنے ذاتی پیسے بے حساب خرچ کرتے تھے۔ ملک و بیرون ملک کی اونچی تنخوا ہوں والی ملازمت کے باوجود آخر تک اپنا کوئی مکان بنائے اور نہ کوئی قطعہ زمین خریدا، کرائیے کے مکان سے ہی جنازہ اٹھا۔

سید غلام اکبر صاحب ہیوم ویلفیر ٹرسٹ کے بھی سکریٹری تھے۔ اس ٹرسٹ کے تحت مرکزی لکتبہ اسلامی پبلشرز کے فروع کی بھی انہوں نے کامیاب کوشش کی۔ اس ٹرسٹ کے تحت قائم الشفاء اسپتال کی مینینگ کمیٹی کے چیئرمین بنائے گئے اور اسپتال کے قیام میں بھی اچھا کردار ادا کیا۔ موصوف کے لباس، وضع قطع اور دستخوان کا معیار بھی بہت بلند تھا اور مہمان نوازی کا جذبہ بھی خوب تھا۔ حیدر آباد میں رہتے اور کوئی وہاں پہنچتا اور جب وہ وہلی آتے اور کوئی یہاں آتا تو اس کی مہمان نوازی ضرور کرتے۔ ہم لوگ جب جماعت کے کام سے حیدر آباد جاتے اور شدید بیماری کی حالت میں ان کی عیادت کے لیے جاتے تو اس وقت بھی بے اصرار ایک وقت کے کھانے کی دعوت دیتے اور اس حالت میں بھی، جب کہ ان کے لیے بیٹھنا مشکل ہوتا خود بیٹھ کر پُر تکلف کھانا کھلانے سے باز نہ آتے تھے۔

اپنے ذاتی حالات اور معاملات و مسائل میں وہ بالکل بے فکر رہتے، لیکن جماعت کے معاملات و مسائل کی فکر ہر آن دامن گیر رہتی۔ بارہا جماعتی احوال پر گفتگو کرتے وقت انھیں آب دیدہ ہوتے دیکھا ہے۔ ذاتی معاملے میں انھیں صرف اس وقت پر پیشان اور فکرمند دیکھا جب ڈاکٹر نے ان کی اہلیہ محترمہ کوئینسر کے مرض کی تشخیص کی، لیکن اس فکرمندی پر بھی انہوں نے جلد قابو پالیا اور ان کے علاج پر خصوصی توجہ دے کر الحمد للہ انھیں اس موزی مرض سے نجات دلائی۔

اُن کی بیوی بھی اُن کی بہترین رفیقة حیات ثابت ہوئیں۔ بہت ہی خاموش طبع اور خوش اخلاق اور شوہر کا ہر حال میں ساتھ دینے والی۔ بہت بڑے گھرانے سے آئی تھیں، محل نام مکان سے شوہر کے کرایے کے معمولی مکان میں آئیں اور پوری زندگی اسی حال میں گزار دی۔ دونوں بچے بھی ماشاء اللہ شاکر اور ناصرا اسم بائسی اور سعادت مند نکلے۔ تینوں بچیاں اور دادا بھی اُن سے بڑے بے تکلف اور اُن سے خوب پیار کرنے والے ملے۔ وہ بھی بیٹی داماد، پوتے پوتوں، نواسے سب سے بہت بے تکلف رہتے تھے۔ ان سب سے اسی طرح بُنی مذاق کرتے جیسے بے تکلف دوستوں سے کرتے بلکہ اس سے بھی بڑھ کر۔ خلوت و جلوت ہر جگہ وہ باغ و بہار رہتے اور ماحول کو گلزار بنائے رہتے۔ یقیناً اُن کی یاد بہت دونوں تک ستاتی رہے گی اور انھیں بھولنا تو ممکن ہی نہیں۔

انسان کی خوبیاں اور خامیاں یا تو معاملات میں نمایاں ہوتی ہیں یا ہم سفری میں۔ معاملات کے تو الحمد للہ وہ صاف تھے ہی، کبھی کسی سے اُن پر کسی معاملے میں کوئی دعویٰ تو درکنار شکوہ بھی کرتے نہیں سنائیں گے۔ کئی اسفار میں اُن کا ساتھ ہوا۔ ملک و بیرون ملک ہر جگہ سفر کے بہترین ساتھی ثابت ہوئے۔ ہر وقت اپنے سفر کے ساتھی کا خیال اپنی ذات سے کہیں زیادہ رکھتے۔

اُن کے تعلقات اصحابِ خیر سے خصوصاً بیرون ملک میں اچھے خاصے ہو گئے تھے، لیکن کبھی کسی سے کوئی ذاتی منفعت حاصل نہیں کی۔ تحائف قبول کرنے میں بھی ممتاز رہتے۔ جماعتی وقار کا ہمیشہ خیال رہتا۔ جماعت کا تعارف ایسے احسن انداز میں کرتے کہ جماعت کی مالیات کے لیے لوگ پیش کش کرنے پر تیار ہو جاتے، لیکن اُن کی طرف سے استغنا کا مظاہرہ ہوتا تھا، جس کی وجہ سے لوگ اُن کا بہت احترام کرتے تھے۔

کویت کی معروف صاحبِ خیر شخصیت شیخ عبداللہ علی المطوع مرحوم کو اُن کا غیر معمولی عقیدت مند پایا۔ لوگ ہیته الخیریہ کی مینگ میں شیخ مطوع سے ملنے کے لیے کوشش تھے اور شیخ مطوع مینگ سے فارغ ہو کر شیخ اکبر شیخ اکبر صاحب کے پیچھے دوڑتے نظر آئے۔ شیخ مطوع کے انقال کے بعد اُن کے صاحبزادے کا فون آیا کہ اُن کے والد نے اپنی ڈائری میں یہ لکھا ہے کہ خیر کے کاموں میں امداد کے سلسلے میں جو نام اُن کی ڈائری میں نہ ملیں ان افراد یا اداروں سے کیا اور کتنا تعاون کیا جائے، اس کے لیے مشورے میں سید غلام اکبر صاحب

سے بھی رجوع کرو، چنانچہ باصرار انھیں کویت بلا یا اور ان سے مشورے کیئے۔ موصوف بہت ہی خوش خط اور خوش کلام تھے۔ بڑی موثر اور پوری تیاری کے ساتھ تقریر کرتے تھے۔ تقریر میں دلائل اور جذبات دونوں کا حسین امتزاج ہوتا تھا۔ ترمیت تقریر میں اکثر ان پر رقت طاری ہو جاتی تھی اور سامعین بھی آبدیدہ ہو جاتے تھے۔ گجرات کے فساد کے بعد جب ہم لوگوں کا امریکا کا سفر ہوا، تو ہم جہاں کہیں بھی گئے ان کی تقریر خواہ اُردو میں ہو یا انگریزی میں لکھاں طور پر سامعین ان سے متاثر ہوتے اور ان کی پیش کش کے انداز سے اس قدر متاثر ہوتے کہ بغیر کسی اپیل کے بڑھ بڑھ کر ریلیف کے لیے رقم پیش کرتے۔

حفظ مراتب کا بڑا خیال رکھتے۔ عمر میں بہت بڑے ہونے کے باوجود اتنے احترام اور محبت سے پیش آتے کہ شرمندگی ہوتی۔ ان کی وضع داری اور انسار میں کوئی کمی واقع نہ ہوتی۔ جب انسان زیادہ قریب ہوتا ہے اور بے تکلفی بڑھ جاتی ہے تو انسان کے کمزور پہلو بھی سامنے آتے ہیں۔ انسان خطاؤں سیان کا پتلا ہے۔ جب کوئی ان کی کسی کمزوری کی شان و ہی کرتا تو بڑی خندہ پیشانی سے اُس کا اعتراض کرتے اور کھلے دل سے اظہار معدودت کرتے۔ ان کی یہ ادا بہت پسند آتی۔

یقیناً ہماری طرح ان کے اندر بھی کمزوریاں تھیں لیکن میرا خیال ہے کہ اگر جائزہ لیا جائے تو ان کی کمزوریوں پر ان کی خوبیاں بہت بھاری تھیں۔ اللہ تعالیٰ ان کی کمزوریوں سے درگزر فرمائے اور بھلائیوں کا پلڑا بھاری رکھے۔ اپنے سایہِ رحمت میں جگہ دے، علیٰ علیمین اور جنت الفردوس میں مقام عطا فرمائے۔ آمین! جس وقت نماز جنازہ ہو رہی تھی، ان کی میت ایک درخت کے سایے میں رکھی تھی اور درخت پر چڑیاں چچہارہی تھیں۔ بار بار خیال آرہا تھا اللہ تعالیٰ نے گویا انھیں بھی موصوف کے حق میں تسبیح و مناجات کی ہدایت فرمادی ہے۔ نماز جنازہ ان کے بڑے لڑکے شاکر سلمہ نے پڑھائی جوان بھینسر بھی ہیں اور حافظ قرآن بھی۔ موصوف کے دونوں ہی بیٹے رکن جماعت ہیں۔ موصوف گرچہ دنیا سے خالی ہاتھ گئے لیکن سرمایہ آخرت صالح اولاد کی شکل میں چھوڑ گئے ہیں۔ ان شاء اللہ یہ صدقہ جاریہ ثابت ہوں گے اور ان کے درجات کی بلندی کا ذریعہ بنیں گے۔ اللہ تعالیٰ ہم سب کو ایسا ہی خوش نصیب بنائے۔ آمین!